



नेपाल राजपत्र

भाग ३

श्री ५ को सरकारद्वारा प्रकाशित

खण्ड १८] काठमाडौं, आषाढ १४ गते २०२५ साल [अतिरिक्ताङ्क ८

श्री ५ को सरकार

गृह पञ्चायत मन्त्रालय

श्री ५ को सरकारले बनाएको तल लेखिए बमोजिमको "वर्गीय र व्यावसायिक संगठनको केन्द्रीय कार्य समिति बाहेक अन्य तहका सदस्यहरूको आचरण सम्बन्धी नियमहरू, २०२५" सर्व-साधारणको जानकारीको लागि प्रकाशित गरेको छ ।

वर्गीय र व्यावसायिक संगठनहरूको केन्द्रीय कार्य समिति बाहेक

अन्य तहका सदस्यहरूको आचरण सम्बन्धी नियमहरू, २०२५

वर्गीय र व्यावसायिक संगठनहरूको केन्द्रीय कार्य समिति बाहेक अन्य तहका सदस्यहरूको आचरण व्यवस्थित गर्ने वाञ्छनीय भएकोले,

श्री ५ को सरकारले नेपालको संविधानको धारा ६७ (ग) को उप-धारा (२) को खण्ड (घ) बमोजिम सम्बन्धित सबै वर्गीय र व्यावसायिक संगठनहरूका केन्द्रीय कार्य समितिहरूसँग परामर्श गरी यी नियमहरू बनाएको छ ।

१. संक्षिप्त नाम, विस्तार र प्रारम्भ:— (१) यी नियमहरूको नाम "वर्गीय र व्यावसायिक संगठनका केन्द्रीय कार्य समिति बाहेक अन्य तहका सदस्यहरूको आचरण सम्बन्धी नियमहरू, २०२५" रहेको छ ।

आधिकारिकता मुद्रण विवरण (१) प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(२) यी नियमहरू देहायका वर्गीय र व्यावसायिक संगठनका केन्द्रीय कार्य समिति बाहेक अन्य तहका सदस्यहरूलाई लागू हुनेछः—

- (क) नेपाल किसान संगठन,
- (ख) नेपाल युवक संगठन,
- (ग) नेपाल महिला संगठन,
- (घ) नेपाल मजदूर संगठन, र
- (ङ) नेपाल भूतपूर्व सैनिक संगठन ।

(३) यी नियमहरू तुरुन्त प्रारम्भ हुनेछन् ।

२. नियमहरूको पालनः— (१) प्रत्येक सदस्यले यी नियमहरूको पालन गर्नु पर्दछ ।

(२) कुनै सदस्यले यी नियमहरूमा लेखिएको कुनै कुराको प्रतिकूल आचरण गरेमा निजले आफ्नो पद अनुसारको आचरण नगरेको मानिनेछ ।

३. पञ्चायत प्रणालीको मूलभूत सिद्धान्तको विपरित काम गर्न नहुनेः— कुनै सदस्यले नेपालको संविधानमा उल्लिखित पञ्चायत प्रणाली र वर्गीय तथा व्यावसायिक संगठनहरूका मूलभूत सिद्धान्तहरूको विपरित हुने कुनै किसिमको आचरण गर्न, गराउन वा गर्न प्रोत्साहन गर्न हुँदैन ।

४. राष्ट्रिय दृष्टिकोणको प्रतिकूल काम गर्न नहुनेः— प्रत्येक सदस्यले आ-आफ्नो वर्ग तथा व्यवसायको वास्तविक हितको बारेमा आफ्नै समस्याहरूलाई बोध गर्नु, गराउनु पर्छ र कुनै सदस्यले त्यसलाई समाधान हुने कार्यको प्रतिकूल कुनै आचरण गर्न हुँदैन ।

५. आपसमा गुटबन्दी गर्न नहुनेः— कुनै सदस्यले व्यवस्थाको प्रगतिमा बाधा उत्पन्न हुने गरी आपसी गुटबन्दी वा गतिविधि गर्न, गराउन हुँदैन ।

६. अनुचित लाभ उठाउन नहुनेः— कुनै सदस्यले आफ्नो पदको प्रभाव देखाई वा आर्थिक राजनैतिक वा अन्य कुनै प्रकारको प्रलोभन दिएर अनुचित लाभ उठाउनु हुँदैन ।

७. संगठनलाई सक्रिय बनाउने कार्यमा दत्तचित्त हुनु पर्नेः— आफ्ना सबै तहका संगठनलाई बराबर प्रोत्साहन र हुन सक्ने सहयोग सुविस्ता जुटाई सजग र सक्रिय बनाउने कार्यमा प्रत्येक सदस्य दत्तचित्त रहनु पर्दछ र त्यसको विपरित जान हुँदैन ।

८. अनुदान वा अरु साधनको दुरुपयोग गर्न नहुनेः— कुनै सदस्यले संगठनलाई प्राप्त भएको अनुदान तथा अन्य साधनको दुरुपयोग गर्न वा गराउन हुँदैन ।

९. विभिन्न तहका पञ्चायतहरूलाई सहयोग गर्ने कार्यको प्रतिकूल काम गर्न नहुनेः— प्रत्येक सदस्यले व्यापक राष्ट्रिय दृष्टिकोणले अन्य संगठनहरू र विभिन्न तहका पञ्चायतहरूसँग सामञ्जस्य ल्याई सहयोग गर्ने कार्य गर्नु पर्छ र कुनै सदस्यले त्यसको प्रतिकूल कुनै आचरण गर्न हुँदैन ।

आधिकारिकता मुद्रा  भागबाट प्रमाणित गरिएपछि मात्र लागू हुनेछ।

१०. "गाउँ फर्क" अन्तर्गत गर्नु पर्ने काम अनिवार्य रूपले गर्नु पर्ने:- "गाउँ फर्क" कार्यक्रम अन्तर्गत अनिवार्य रूपले गर्नु पर्ने भनी तोकिएको काम प्रत्येक सदस्यले गर्नु पर्दछ ।

११. आचरण सम्बन्धी नियमहरू पालन नगरेकोमा निर्णय गर्ने:- (१) कुनै सदस्यले यी नियमहरू बमोजिम आफ्नो पद अनुसारको आचरण गर्नु पर्नेमा गरेको छैन भनी देहायका सदस्यहरूको सम्बन्धमा देहायको आयोगले ठहर्‍याएमा सम्बन्धित सदस्य सो पदबाट निष्कासित भएको मानिने छ । त्यसरी निष्कासित भएपछि निजको स्थान रिक्त हुनेछ:-

(क) प्रारम्भिक तहका सदस्यहरूको सम्बन्धमा स्थानीय जिल्ला अदालतको एकजना न्यायाधीशको आयोग ।

(ख) जिल्ला र अञ्चल तहका सदस्यहरूको सम्बन्धमा स्थानीय अञ्चल अदालतको एकजना न्यायाधीशको आयोग ।

(ग) केन्द्रीय परिषद् तथा सभाका सदस्यहरूको सम्बन्धमा श्री ५ को सरकार-ले तोकिदिएको सर्वोच्च अदालतको एकजना न्यायाधीशको आयोग ।

(२) उप-नियम (१) बमोजिम गठित आयोगले आफ्नो आन्तरिक कार्यविधि आफैं व्यवस्थित गर्न सक्नेछ ।

आज्ञाले-

सुन्दरप्रसाद शाह

श्री ५ को सरकारको सचिव ।

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

1. संस्कृत भाषा में लिखिए।

॥ श्रीगणेशाय नमः ॥

—सर्वप्रथम प्रत्येक विभाग की स्वीकृति। उ. विभाग स्वीकृत प्रतीत होती है।

(३३०३) किरातपुरा कि ४ कि

आधिकारिकता मुद्रण ~~द्वारा~~ गबाट प्रमाणित गरिएपछि मात्र लागु हुनेछ।